

Sri Sita Kavacham

శ్రీ సీతా కవచం

అగస్తీరువాచ |

యా సీతాఽవనిసంభవాఽథ మిథిలాపాలేన

సంవర్ధితా

పద్మాక్షావనిభుక్కుతాఽనలగతా యా

మాతులుంగోద్భవా |

యా రత్నే లయమాగతా జలనిధౌ యా వేదపారం

గతా

లంకాం సా మృగలోచనా శశిముఖీ మాం పాతు

రామప్రియా || 1 ||

అస్య శ్రీసీతాకవచమంత్రస్య అగస్తీరృషిః శ్రీసీతా

దేవతా అనుష్టుప్ ఛందః రమేతి బీజం జనకజేతి

శక్తిః అవనిజేతి కీలకం పద్మాక్షసుతేత్యస్తం

మాతులుంగీతి కవచం మూలకాసురఘాతినీతి

మంత్రః శ్రీసీతారామచంద్రప్రీత్యర్థం సకలకామనా

సిద్ధ్యర్థం చ జపే వినియోగః |

అథ కరన్యాసః |

ఓం హ్రం సీతాయై అంగుష్ఠాభ్యాం నమః |

ఓం హ్రీం రమాయై తర్జనీభ్యాం నమః |

ఓం హ్రూం జనకజాయై మధ్యమాభ్యాం నమః |

ఓం హ్రైం అవనిజాయై అనామికాభ్యాం నమః |

ఓం హ్రౌం పద్మాక్షసుతాయై కనిష్ఠికాభ్యాం నమః |

ఓం హ్రాః మాతులుంగ్యై కరతలకరపృష్ఠాభ్యాం నమః

|

అథ అంగన్యాసః |

ఓం హ్రం సీతాయై హృదయాయ నమః |

ఓం హ్రీం రమాయై శిరసే స్వాహా |

ఓం హ్రూం జనకజాయై శిఖాయై వషట్ |

ఓం హ్రైం అవనిజాయై కవచాయ హుం |

ఓం హ్రౌం పద్మాక్షసుతాయై నేత్రత్రయాయ వౌషట్ |

ఓం ప్రాః మాతులుంగ్యై అస్త్రాయ ఫట్ |

భూర్భువస్సువరోమితి దిగ్బంధః |

అథ ధ్యానం |

సీతాం కమలపత్రాక్షీం విద్యుత్పంజసమప్రభాం |

ద్విభుజాం సుకుమారాంగీం పీతకౌశేయవాసినీం ||

1 ||

సింహాసనే రామచంద్రవామభాగస్థితాం వరాం |

నానాలంకారసంయుక్తాం కుండలద్వయధారిణీం ||

2 ||

చూడాకంకణకేయూరరశనానూపురాన్వితాం |

సీమంతే రవిచంద్రాభ్యాం నిటిలే తిలకేన చ || 3 ||

నూపురాభరణేనాపి పూణేఽతిశోభితాం శుభాం |

హరిద్రాం కజ్జలం దివ్యం కుంకుమం కుసుమాని చ

|| 4 ||

బిభ్రతీం సురభిద్రవ్యం సుగంధస్నేహముత్తమం |

స్మితాననాం గౌరవర్ణాం మందారకుసుమం కరే || 5

||

బిభ్రతీమపరే హస్తే మాతులుంగమనుత్తమం |

రంయహాసాం చ బింబోస్థీం చంద్రవాహనలోచనాం

|| 6 ||

కలానాథసమానాస్యాం కలకంఠమనోరమాం |

మాతులుంగోద్భవాం దేవీం పద్మాక్షదుహితాం

శుభాం || 7 ||

మైథిలీం రామదయితాం దాసీభిః పరివీజితాం |

ఏవం ధ్యాత్వా జనకజాం హేమకుంభపయోధరాం

|| 8 ||

అథ కవచం |

శ్రీసీతా పూర్వతః పాతు దక్షిణేఽవతు జానకీ |

ప్రతీచ్యాం పాతు వైదేహీ పాతూదీచ్యాం చ మైథిలీ ||

9 ||

అథః పాతు మాతులుంగీ ఊర్ధ్వం పద్మాక్షజాఽవతు

|

మధ్యేఽవనిసుతా పాతు సర్వతః పాతు మాం రమా

|| 10 ||

స్మితాననా శిరః పాతు పాతు భాలం నృపాత్మజా |

పద్మాఽవతు భ్రువోర్మధ్యే మృగాక్షీ నయనేఽవతు

|| 11 ||

కపోలే కర్ణమూలే చ పాతు శ్రీరామవల్లభా |

నాసాగ్రం సాత్త్వికీ పాతు పాతు వక్త్రం తు రాజసీ ||

12 ||

తామసీ పాతు మద్వాణీం పాతు జిహ్వం పతివ్రతా

|

దంతాన్ పాతు మహామాయా చిబుకం కనకప్రభా

|| 13 ||

పాతు కంఠం సౌంయరూపా స్కంధౌ పాతు

సురార్చితా |

భుజౌ పాతు వరారోహ కరో కంకణమండితా || 14

||

నఖాన్ రక్తనఖా పాతు కుక్షౌ పాతు లఘూదరా |

వక్షః పాతు రామపత్నీ పార్శ్వే రావణమోహినీ ||

15 ||

పృష్ఠదేశే వహ్నిగుప్తాఽవతు మాం సర్వదైవ హి |

దివ్యప్రదా పాతు నాభిం కటిం రాక్షసమోహినీ || 16

||

గుహ్యం పాతు రత్నగుప్తా లింగం పాతు హరిప్రియా

|

ఊరూ రక్షతు రంభోర్వార్జానునీ ప్రియభాషిణీ || 17

||

జంఘే పాతు సదా సుభూర్గుల్పా చామరవీజితా |

పాదౌ లవసుతా పాతు పాత్వంగాని కుశాంబికా ||

18 ||

పాదాంగుళీః సదా పాతు మమ నూపురనిఃస్వనా |

రోమాణ్యవతు మే నిత్యం పీతకౌశేయవాసినీ || 19

||

రాత్రౌ పాతు కాలరూపా దినే దానైకతత్పరా |

సర్వకాలేషు మాం పాతు మూలకాసురఘాతినీ ||

20 ||

ఏవం సుతీక్ష్ణ సీతాయాః కవచం తే మయేరితం |

ఇదం ప్రాతః సముత్థాయ స్నాత్వా నిత్యం

పఠేత్సునః || 21 ||

జానకీం పూజయిత్వా స

సర్వాన్కామానవాప్పుయాత్ |

ధనార్థీ ప్రాప్పుయాద్ధవ్యం పుత్రార్థీ

పుత్రమాప్పుయాత్ || 22 ||

స్త్రీకామార్థీ శుభాం నారీం సుఖార్థీ

సౌఖ్యమాప్పుయాత్ |

అష్టవారం జపనీయం సీతాయాః కవచం సదా ||

23 ||

అష్టభూసురసీతాయై నరైః ప్రీత్యార్పయేత్సదా |

ఫలపుష్పాదికాదీని యాని తాని పృథక్ పృథక్ ||

24 ||

సీతాయాః కవచం చేదం పుణ్యం పాతకనాశనం |

యే పఠంతి నరా భక్త్యా తే ధన్యా మానవా భువి ||

25 ||

పఠంతి రామకవచం సీతాయాః కవచం వినా |

తథా వినా లక్ష్మణస్య కవచేన వృథా స్మృతం || 26

||

[*అధికశ్లోకాః -

తస్మాత్ సదా నరైర్జాప్యం కవచానాం చతుష్టయం |

ఆదౌ తు వాయుపుత్రస్య లక్ష్మణస్య తతః పరం ||

తతః పరేచ్ఛ సీతాయాః శ్రీరామస్య తతః పరం |

ఏవం సదా జపనీయం కవచానాం చతుష్టయం ||

*)

ఇతి శ్రీమదానందరామాయణే మనోహరకాండే

సుతీక్ష్ణాగస్త్యసంవాదే శ్రీసీతాయాః కవచం |